

**இனிமையான குழந்தைகளே! தினமும் அமிர்தவேளையில் எழுந்து பாபாவின் நினைவாகிய நெய்யை இடுங்கள். அப்போது ஆத்மா என்ற ஜோதி சதா ஒளி வீசிக் கொண்டிருக்கும்.**

**கேள்வி :** எந்த ஒரு கடமை குழந்தைகளுடையது, பாபாவுடையது அல்ல?

**பதில் :** குழந்தைகள் சொல்கின்றனர், பாபா, இன்ன உறவினரின் புத்தியின் பூட்டைத் திறந்து விடுங்கள்..... பாபா சொல்கிறார், இந்த வேலை என்னுடையது அல்ல. இதுவோ குழந்தைகளாகிய உங்களது கடமையாகும். உங்களுடைய புத்தியின் பூட்டு திறந்து கொண்டது என்றால், நீங்கள் மற்றவர்களின் புத்தியின் பூட்டையும் திறந்து சொர்க்கத்திற்குச் செல்வதற்குத் தகுதியுள்ளவர்களாக ஆக்குங்கள். அதாவது அனைவருக்கும் முக்தி மற்றும் ஜீவன்முக்திக்கான வழியைக் காட்டுங்கள்.

**பாடல் :** பிரியதர்சனிகளே, எழுந்திருங்கள்.....

**ஓம் சாந்தி.** எழுந்துவிட்ட குழந்தைகள் நீங்கள் அமர்ந்திருக்கிறீர்கள். பிறகு மற்றவர்களை எழுப்ப வேண்டும். அஞ்ஞான உறக்கத்திலிருந்து எழுப்ப வேண்டும். நீங்கள் எழுந்துவிட்டிருக்கிறீர்கள். அதுவும் வரிசைக்கிரமமாக! ஏனென்றால், அடிக்கடி மறந்து விடுகிறீர்கள். எழுப்பி விடுபவர் சொல்கிறார், பிரியதர்சனிகளே, மறந்து விடாதீர்கள். இது நினைவு என்ற நெய். மனிதர்கள் இறந்து விட்டார்கள் என்றால் தீபத்தில் நெய் விட்டுக் கொண்டே இருக்கின்றனர்-தீபம் அணைந்து விடாமல் இருப்பதற்காக. பாபா சொல்கிறார், குழந்தைகளே! நினைவு செய்து கொண்டே இருங்கள். இந்த நினைவு செய்வதற்கு, நெய் இடுவதற்கு காலை நேரம் மிகவும் நல்லது. காலையில் நினைவு செய்தால் அந்த நினைவு அதிக நேரம் நிலையாக இருக்கும். உங்களுடைய தீபம் அணைந்து விட்டுள்ளது. இப்போது நினைவின் மூலம் தங்களின் தீபத்தை எழுப்புகின்றீர்கள். உங்களுடைய தீபம் எழுந்து கொண்டே இருக்கின்றது. சத்யகத்திலிருந்து திரேதா வரை எழுந்து கொண்டே இருக்கும். இதை தீபமாலை என்கிறார்கள். ருத்ரமாலை மற்றும் தீபமாலை, இரண்டும் ஒன்று தான். சிவபாபாவைத் தான் நினைவு செய்ய வேண்டும். நீங்கள் அசலில் ருத்ரமாலையின் முத்தாகவே இருக்கிறீர்கள். அதாவது நிர்வாணதாமத்தில் வசிப்பவர்கள். அது சிவபாபாவின் தாமம் (இருப்பிடம்), ருத்ரதாமம் என்றும் சொல்லலாம். குழந்தைகள் அறிவார்கள், பாபாவிடம் நாம் செல்ல வேண்டும். நினைவினால் தீபம் எழுந்து கொண்டே செல்லும். இந்த ஸ்ரீ அதாவது சிரேஷ்ட வழிமுறை கிடைக்கின்றது. பாடப்ப்டும் இருக்கின்றது, ஸ்ரீமத் கிடைத்திருந்தது. அதனால் சிரேஷ்ட சத்ய தர்மம் ஸ்தாபனை ஆயிற்று. இப்போது உங்களுடைய பெரிய கூட்டம் உள்ளது. வரிசைக்கிரமமாக (நம்பர்வார்) எவ்வளவு விழித்துக் கொள்கிறார்களோ, அவ்வளவு மற்றவர்களையும் எழுப்ப முடியும். தீபத்தை ஏற்றி வைப்பதற்காகக் காலையில் எழ வேண்டியுள்ளது. நெய் இடவேண்டி உள்ளது. இதில் எந்த ஒரு கஷ்டமும் கிடையாது. பாபாவை நினைவு செய்வது என்ற இந்த நெய்யை இட்டுக்கொண்டே இருக்க வேண்டும். ஆத்மா பாவனமாகிக் கொண்டே இருக்கின்றது. ஆத்மா முதலில் பதீத்தாக இருந்தது. அதாவது ஆத்மாவின் ஜோதி அணைந்து விட்டிருந்தது. இப்போது பாபாவை நினைவு செய்வதால் ஜோதி எழும். மேலும் விகர்மங்கள் வினாசமாகிக் கொண்டே இருக்கும். அதாவது பாவனமாகிக் கொண்டே போவீர்கள். இப்போது ஆத்மா மீது அஞ்ஞானத்தின் நிழல் படிந்துள்ளது. பாபா தான் அனைவரைக் காட்டிலும் பெரிய சர்ஜனும் கூட. ஸ்தூல மருந்து எதையும் போடுவதற்காகக் கொடுப்பதில்லை. என்னை மட்டும் நினைவு செய்யுங்கள் என்று தான் சொல்கிறார். இந்த நினைவில் அனைத்து மருந்துகளும் வந்துவிடுகின்றன. நினைவினால் தான் இனி வரும் பல பிறவிக்கும் ஆரோக்கியமாக ஆகிவிடுகின்றனர். அந்த யோகத்தை பலவிதமாகக் கற்பிக்கின்றனர். அதனால் மிகுந்த பலசாலியாகவும் ஆகின்றனர். முயற்சி செய்கின்றனர்.

இப்போது நீங்கள் மகாவீர் ஆகிறீர்கள். பவித்திரதா தான் மகாவீரம் எனச் சொல்லப்படுகின்றது. இதனால் ஆயுளும் மிக அதிகமாக ஆகிவிடுகின்றது. பாபாவின் நினைவினால் சக்தி கிடைத்துக் கொண்டே இருக்கின்றது. பாபா புரிய வைக்கிறார், நீங்கள் பவித்திர உலகத்தின் எஜமானர் ஆகவேண்டுமானால் இந்தக் கடைசி ஜென்மத்தில் பவித்திரமாகுங்கள். சந்நியாசிகளும் கூட 5 விகாரங்களை சந்நியாசம் செய்கின்றனர். ஆனால் அவர்களோ வெகுதூரம் காட்டுக்குள் சென்று விடுகின்றனர். இங்கே நீங்கள் இல்லறத்தில் இருந்து கொண்டே 5 விகாரங்களை சந்நியாசம் செய்ய வேண்டும். நீங்கள் அறிவீர்கள், இந்த சந்நியாசத்தினால் கிடைக்கும் பிராப்தி மிகப்பெரியது. அவர்களுக்கோ நமக்கு முக்தி கிடைக்குமா, அல்லது என்னவாகும் என்பது பற்றி எதுவும் தெரியாது. புனர்ஜென்மத்திலோ அவர்கள்

வந்தேயாக வேண்டும். உங்களுக்கோ இந்த மரண உலகத்தில் வர வேண்டியதே இல்லை. நீங்கள் அமரபுரிக்கு செல்ல வேண்டும். வித்தியாசம் உள்ளது அல்லவா? சந்நியாசிகள் எவ்வளவு தான் ஹடயோகம் முதலியவற்றைச் செய்தாலும் பிறகும் அவர்கள் மரண உலகத்தில் தான் இருந்தாக வேண்டும். குழந்தைகள் நீங்கள் இந்த மரண உலகத்தில் இருந்து அமரலோகம் செல்ல வேண்டும். அதனால் முயற்சி செய்ய வேண்டியுள்ளது. இந்த முயற்சிக்குத் தான் அவர்கள் பயப்படுகிறார்கள். இல்லறத்தில் இருந்து கொண்டு நாம் யோகி ஆக முடியாது என நினைக்கின்றனர். அவர்களுக்கு எதுவும் தெரியாது-சந்நியாசத்தினால் என்ன கிடைக்கும்? எந்த ஒரு நோக்கம் குறிக்கோள் எதுவும் கிடையாது. உங்களிடம் நோக்கம் குறிக்கோள் உள்ளது. நாங்கள் புது உலகம் செல்வோம் என அவர்கள் சொல்ல மாட்டார்கள். அவர்களோ முக்திதாம் செல்வார்கள். ஆனால் அது பற்றி அவர்களுக்குத் தெரியாது. நீங்களோ இராஜ்யத்தில் உயர்ந்த பதவி பெறுவதற்காக முயற்சி செய்கிறீர்கள். இதில் முழு முயற்சி செய்ய வேண்டும். ஆசீர்வாதம் அல்லது கிருபையின் விஷயம் எதுவும் கிடையாது. என் கணவரின் புத்தியின் பூட்டைத் திறந்து விடுங்கள், ஆசீர்வாதம் செய்யுங்கள் என்பதெல்லாம் கிடையாது. அனைவரின் பூட்டையும் நான் திறந்து விடுவேனா? குழந்தைகளாகிய உங்களுடைய புத்தியின் பூட்டு திறந்து கொண்டு விட்டது. பிறகும் கூட நீங்கள் முயற்சி செய்ய வேண்டும். பாபா யாருடைய பூட்டையும் திறப்பதில்லை. டிராமாவின் படி எந்தக் குழந்தைகள் சூத்திரரில் இருந்து பிராமணர் ஆகவேண்டும் என இருக்கிறதோ, அவர்கள் வந்தேயாக வேண்டும். யாருக்குக் கல்பத்திற்கு முன் பூட்டு திறந்திருக்குமோ அவர்களுக்குத் தான் திறக்கும். ஆம், சுபசிந்தனையாளராகி அறிவுரை தரப்படுகின்றது. இரக்கமோ வருகிறது இல்லையா-இவர்களும் செல்வந்தராகட்டும் என்று? பூட்டு திறந்து கொண்டால் சொர்க்கத்திற்குச் சென்று விடுவார்கள். இவர்களும் சொர்க்கத்தின் மாலிக் ஆகட்டும். இது உங்களுடைய வேலையாகும். அவர்களுடையது எல்லைக்குட்பட்ட சந்நியாசம். உங்களுடையது எல்லையற்ற சந்நியாசம். நீங்கள் எல்லையற்ற இராஜ்யத்தைக் கேட்கிறீர்கள். அவர்கள் எல்லையற்ற முக்தி வேண்டுகிறார்கள். அந்த முக்தியும் கூட எப்படி உங்கள் ஜீவன் முக்தி உள்ளதோ அதுபோல. சதா காலத்துக்கும் முக்தியோ இருக்க முடியாது. புனர்ஜென்மம் எடுத்துத் தான் ஆகவேண்டும். குழந்தைகள் அறிவார்கள், முதலில் அங்கிருந்து வரும்போது புனர்ஜென்மம் பிறகும் கூட நல்ல சதோபிரதானமாகக் கிடைக்கின்றது. பிறகு ரஜோ, தமோவில் வந்து விடுகின்றனர். நீங்கள் அனைத்திலும் உயர்ந்த குலத்தவர்கள். பிறகு அநேகவித தர்மங்களின் ஸ்தம்பங்கள் வெளிப்படுகின்றன. அவை அனைத்தும் பின்னால் வருபவை. உங்கள் புத்தியில் இந்த விஷயங்கள் அனைத்தும் இருக்க வேண்டும். நாம் பிராமணர்கள், அவர்கள் சூத்திரர்கள். நாம் கல்வி கற்றுத் தமோபிரதானிலிருந்து சதோபிரதான் ஆகிக் கொண்டிருக்கிறோம். யார் ஆக்குகிறார்? யார் சதா சதோபிரதானமாக இருக்கிறாரோ, அவர் ஒருபோதும் ரஜோ, தமோவில் வருவதில்லை. நம்மை ஆக்கிக் கொண்டிருக்கிறார். ஒவ்வொருவரும் முயற்சி செய்ய வேண்டும். உங்கள் முயற்சியால் தானாகவே உங்களுக்குத் தான் உயர்ந்த பதவி கிடைக்கின்றது. ஒவ்வொருவரும் தங்களின் இராஜதானியைப் பராமரிக்கிறீர்கள். உங்களுக்கு உதவி அளிப்பவர் ஒரே ஒரு எல்லையற்ற தந்தை ஆவார். அவர் சகஜ யுக்தி சொல்கிறார். இதன் பெயரே சகஜ இராஜயோகம். இதன் மூலம் தெய்வீக சுயராஜ்யம் கிடைக்கின்றது. சுவ என்றால் ஆத்மாவுக்கு இராஜ்யம் கிடைக்கின்றது. ஆத்மா சொல்கிறது, இப்போது நான் ஒன்றுமில்லாத ஏழை சரீரத்தில் இருக்கிறேன். பிறகு இளைவரசரின் சரீரம் கிடைக்கும். ஆத்மாக்கள் நீங்கள் இங்கே அமர்ந்திருக்கிறீர்கள். யாரிடம் செல்ல வேண்டுமோ, அவரைத் தான் நினைவு செய்ய வேண்டும். குருக்கள் மந்திரம் கொடுத்துக் கொண்டே இருக்கின்றனர். இங்கே பாபாவின் மந்திரத்தைத் தருபவர்கள் வேறு யாரும் கிடையாது. பாபா ஒரே ஒரு மந்திரம் தருகிறார், நான் உங்களுடைய நிராகார் தந்தை. உங்களுடைய ஆசிரியராகவும் இருக்கிறேன், பதீதபாவன் குருவாகவும் இருக்கிறேன். ஆனால் நிராகாராகவே இருக்கிறேன்-இந்த நிச்சயமும் வேண்டும். நம்முடைய தந்தை பதீத-பாவன் நிராகார் ஞானக்கடலாக இருப்பவர். இராஜயோகத்தால் நம்மை மகாராஜா மகாராணி ஆக்குகிறார். எல்லையற்ற ஆஸ்தி தருகிறார். 100 சதவிகிதம் செல்வந்தர் ஆகுக. ஆபுசுவான் ஆகுக. தேவதைகளைப் போல் ஆயுள் வேறு யாருக்கும் கிடையாது. புத்திரவான் பவ, உங்கள் குலம் தழைக்கின்றது. நீங்கள் அறிவீர்கள், அங்கே விகாரம் இருக்க முடியாது. ஆத்மாவுக்குத் தன்னைப் பற்றிய ஞானம் உள்ளது. நாம் இப்போது போய்க் குழந்தையாக ஆவோம். பிறகு இளைஞனாகி, முதியவராவோம். பிறகு வேறொரு சரீரத்தை எடுப்போம். அங்குள்ள பழக்க-வழக்கங்கள் வேறு, இங்குள்ள பழக்க-வழக்கங்கள் வேறு. பாபா தான் புரிய வைக்க முடியும். நாள்தோறும் சொல்கிறார், குழந்தைகளே, ஜீவாத்மாக்களே, ஜீவ் (சரீரம்) இல்லாமல் எப்படிச் சொல்வது? இதை நினைவில் வைக்க வேண்டும். ஆத்மாக்களாகிய நமக்குப் பரமபிதா பரமாத்மா

சொல்லிப் புரிய வைத்துக் கொண்டிருக்கிறார். ஆனால் இதுவும் மறந்து போகின்றது. இப்போது நீங்கள் நடைமுறையில் அமர்ந்திருக்கிறீர்கள். இதையும் அறிவீர்கள், பல பிறவிகளாகத் தவறான கதைகளைக் கேட்டே வந்திருக்கிறீர்கள். எவ்வளவு கீதைகள், புத்தகங்களைக் கேட்டே வந்திருக்கிறீர்கள்! இப்போது சங்கமயுகம். சங்கமயுகத்தின் அர்த்தமே பழைய உலகத்தின் வினாசம், புதிய உலகத்தின் ஸ்தாபனை. அதனால் இது மங்களகரமான, கல்யாண்காரி சங்கமயுகம் எனப்படுகின்றது. சங்கமயுகத்தை மறப்பதால் தங்களின் இராஜதானியை மறந்து விடுகின்றனர். நீங்கள் கண்காட்சி முதலியவற்றை வைக்கிறீர்கள். பிறகும் கூட யாருடைய புத்தியிலும் பதிவதில்லை. இவ்வளவு சொல்கின்றனர், அதாவது, இங்கே ஈஸ்வரனை அடைவதற்கான வழி மிக நன்றாக உள்ளது என்று. ஈஸ்வரனே படிப்பிக்கின்றார் என்பதைத் தான் அவர்கள் அறிந்து கொள்ளவில்லை. அபூர்வமாக ஒரு சிலருக்கே நிச்சயம் ஏற்படுகின்றது, என்ன சொல்கிறார்களோ, அது சரி தான் என்று. நாமும் புரிந்து கொண்டுள்ளோம், படிப்பு சொல்லித் தருபவர் பரமபிதா பரமாத்மா என்று. எப்படி பீஷ்மபிதாமகர் போன்றோர் கடைசியில் பரமாத்மா இவர்களுக்குக் கற்றுத் தருகிறார் என்பதை ஏற்றுக் கொண்டார்கள். கடைசியில் (அவர்களுக்கு) இந்த ஞானம் (புரிதல்) வரும். கண்காட்சிக்கு ஆயிரக் கணக்கில் வருகின்றனர். ஆனால் இது யாருக்கும் புரிவதில்லை-உங்களுக்குப் பரமபிதா பரமாத்மா படிப்பிக்கின்றார். இந்த விஷயம் எங்களுக்குப் புரியவில்லை எனச் சொல்கின்றனர். நிராகார எப்படிப் படிப்பு சொல்லித் தருவார்? நல்லது, நாங்கள் வந்து புரிந்து கொள்கிறோம். இதைச் சொல்லி விட்டுப் பிறகு வர மாட்டார்கள். இப்படியும் இருக்கின்றனர். எவ்வளவு நீங்கள் சொல்லிப் புரிய வைக்கிறீர்கள்! வாருங்கள், நாங்கள் உங்களுக்கு சொர்க்கத்தின் இராஜபதவி தருகிறோம். அப்படியும் அவர்கள் ஏற்றுக் கொள்வதில்லை. மரக்கன்று நடப்படுகின்றது. பாபா சொல்லிப் புரிய வைக்கிறார், நீங்கள் பக்தர்களுக்குச் சொல்லிப் புரிய வைப்பது சலபமாக இருக்கும். நீங்கள் சர்வவியாபி எனச் சொல்கிறீர்கள் என்றால் ஏன் பூஜிக்கிறீர்கள்? இதுவோ ஜடம். நீங்களோ சைதன்யமாக இருக்கிறீர்கள். நீங்கள் பெரியவர்களாக ஆகிவிட்டீர்கள் இல்லையா? சொல்லிப் புரிய வைக்க வேண்டும், எல்லையற்ற தந்தையோ ஒருவர் தான். அவருக்குத் தான் மகிமை. அவர் மனித சிருஷ்டியின் விதை வடிவம், பதீத பாவனர். உலகம் பதீத்தாக உள்ளது. அதைப் பதீத்திலிருந்து பாவனமாக ஆக்குபவர் ஒரே ஒரு தந்தை. நிச்சயமாக சங்கமயுகத்தில் தான் வந்திருப்பார். இப்போது வந்துள்ளார், சொல்கிறார், என்னை நினைவு செய்வீர்களானால் உங்கள் விகர்மங்கள் வினாசமாகும். கீதையில் இவ்வார்த்தை உள்ளது. ஆனால் கிருஷ்ணரின் பெயரை எழுதியதால் புத்தி நிலையாக நிற்பதில்லை. நீங்கள் அறிவீர்கள், இந்த ஞானம் மிகவும் சலபமானது. ஆனால் விக்கிணங்கள் ஏற்பட்டுக் கொண்டே இருக்கின்றன. உற்றார் உறவினர் அனைவரும் விக்கிணங்களை ஏற்படுத்துவார்கள். நாம் இவர்களை இந்தப் பக்கத்தில் இழுக்கிறோம், அவர்கள் பிறகு அந்தப் பக்கம் இழுக்கின்றனர். பெரிய விலங்குகள். பாபா புரிய வைக்கிறார், இது எப்படி நடைபெற முடியும்? சிவபாபாவோ ஞானக்கடல், சுகத்தின் கடல். ஏதோ செய்திருப்பார் இல்லையா? சொர்க்கத்தை ஸ்தாபனை செய்பவர். என்னை நினைவு செய்யுங்கள் என்று மட்டும் சொல்கிறேன். கிருஷ்ணரோ இதுபோல் சொல்ல முடியாது. சொல்லிப் புரிய வைப்பதற்கு மிகுந்த முயற்சி வேண்டும். களைத்துப்போகக் கூடாது. அநேகர் முயற்சி செய்வதே இல்லை. சாக்குப்போக்கு அதிகம் சொல்கின்றனர். பாபா எந்த ஒரு கஷ்டமும் தருவதில்லை. குழந்தைகளைப் பராமரியுங்கள், உணவு சமையல் செய்யுங்கள். ஆனால் சிவபாபாவின் நினைவிலேயே இருங்கள். பகலில் நேரம் கிடைக்காமல் போகலாம், அமிர்தவேளையிலோ நினைவு செய்யுங்கள். அதிகாலையில் இராமரை மனதால் சிந்தனை செய்யுங்கள் என்று சொல்கின்றனர். ஆத்மா சொல்கிறது, அதிகாலையில் தன்னுடைய தந்தையை நினைவு செய்யுங்கள். பாபாவும் இதையே சொல்கிறார், தூங்குவதையும் நேரத்தில் செய்ய வேண்டும். முழு சார்ட்டை வைக்க வேண்டும். அதிகாலை எழுந்திருக்க முடியும். இதைப் பற்றி ஒரு பழமொழியும் சிந்தியில் உள்ளது. சீக்கிரம் தூங்கி சீக்கிரம் எழ வேண்டும். இப்போது நீங்கள் புத்திசாலி ஆகிறீர்கள். முழுச் சக்கரமும் புத்தியில் உள்ளது. உங்களுக்கு எந்த ஒரு துக்கமும் ஏற்படாது. எவ்வளவு நீங்கள் இராஜாவுக்கெல்லாம் மேலான இராஜா ஆகிறீர்கள்! பணக் கஷ்டம் ஒருபோதும் ஏற்படாது. மேலும் ஆரோக்கியமாகவும் ஆகிறீர்கள். இந்த அனைத்து குணங்களையும் இப்போது நீங்கள் சிவபாபாவிடமிருந்து பெறுகிறீர்கள். நிச்சயமாக நீங்கள் ஆரோக்கியம், செல்வம், மகிழ்ச்சி நிறைந்தவர்களாக ஆகிறீர்கள். இதையும் நீங்கள் அறிவீர்கள், ஹோலி, தீபாவளி இதெல்லாம் இப்போதைய விஷயங்கள். ஞாபகார்த்தமாக வந்து விடுகின்றன. ஆகவே அதிகாலை எழுந்து பாபாவை நினைவு செய்வது மிக நல்லது. நினைவை அதிகப்படுத்திக் கொண்டே இருங்கள்.

குழந்தைகள் பாடலையும் கேட்டார்கள்-எழுந்திருங்கள் மற்றும் எழுப்பி விடுங்கள், அஞ்ஞான உறக்கத்திலிருந்து. இல்லற விவகாரங்களில் இருந்து கொண்டே யாருக்காவது பாபாவின் அறிமுகம் கொடுங்கள். அவர்கள் பிறகு எழுதவும் வேண்டும்-பாபா, இன்னார் மூலம் நான் உங்களை அறிந்து கொண்டேன். இப்போதோ நான் உங்களுடையவனாகவே இருப்பேன். உங்களிடமிருந்து ஆஸ்தியை அவசியம் பெறுவேன். உங்களுடையவனாகவே இருந்தேன்-இது போன்ற கடிதம் வரவேண்டும், அப்போது சேவையின் நிரூபணம் கிடைக்கும். கடிதத்தைப் பார்த்து பாபா குஷியடைவார். மற்றப்படி வெறுமனே வகுப்பிற்கு மட்டுமே வருவது என்பது பழைய செயல்பாடாகும். எப்படி மற்ற சத்சங்கங்களில் நியமத்தோடு செல்கின்றனர். நீங்களோ ஒவ்வொருவருக்கும் நல்லபடியாகப் புரிய வைக்க வேண்டும். இது மிக உயர்ந்த படிப்பு. இந்த ஞானக்கடலிடம் எவ்வளவு நல்ல ஞானம் கிடைக்கின்றது! புரிய வைப்பதற்கு முயற்சி செய்ய வேண்டும். நல்லது.

**இனிமையிலும் இனிமையான தேடிக்கண்டெடுக்கப் பட்ட செல்லக் குழந்தைகளுக்கு தாயும் தந்தையுமாகிய பாபாதாவின் அன்பு நினைவு மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே!**

**தாரணைக்கான முக்கிய சாரம் :**

- 1) நினைவின் முயற்சியை அதிகப்படுத்த வேண்டும். இந்த யாத்திரையில் ஒரு போதும் களைத்துப் போகவோ சாக்குப் போக்கு சொல்லவோ கூடாது. நினைவினுடைய முழுமையான சார்ட் வைக்க வேண்டும். உணவும் கூட சிவபாபாவின் நினைவில் சமைக்கவும், உண்ணவும் வேண்டும்.
- 2) புத்தி மூலம் எல்லையற்ற சந்நியாசம் மேற்கொள்ள வேண்டும். இந்த மோசமான உலகத்தை புத்தி மூலம் தியாகம் செய்துவிட வேண்டும். பாபாவிடமிருந்து கிடைத்துள்ள மந்திரத்தைத் தான் அனைவருக்கும் தரவேண்டும். விழித்துக் கொண்டால் மற்றவர்களையும் விழிப்படையச் செய்ய வேண்டும்.

**வரதானம் : தனது கவர்ச்சிகரமான நிலையின் மூலம் அனைவரையும் கவரக்கூடிய ஆன்மீக சேவாதாரி ஆகுக!**

ஆன்மீக சேவாதாரி ஒருபோதும் இதைச் சிந்திக்க முடியாது-சேவையில் விருத்தி ஏற்படுவதில்லை அல்லது கேட்கக் கூடியவர்கள் கிடைப்பதில்லை. கேட்பவர்கள் அநேகர் உள்ளனர். நீங்கள் உங்களுடைய ஸ்திதியை ஆன்மீகக் கவர்ச்சி நிறைந்ததாக மட்டும் ஆக்குங்கள். எப்போது காந்தம் தன் பக்கம் கவர முடிகிறதோ அப்போது உங்களுடைய ஆன்மீக சக்தி ஆன்மாக்களைக் கவர்ந்திழுக்க முடியாதா? ஆகவே ஆன்மீகக் கவர்ச்சி செய்யக் கூடிய காந்தமாக ஆகங்கள். அதன் மூலம் ஆத்மாக்கள் தாமாகவே கவரப்பட்டு உங்கள் முன் வந்து விடுவார்கள். இது தான் ஆன்மீக சேவாதாரிக் குழந்தைகளாகிய உங்களுடைய சேவையாகும்.

**சுலோகன் : சமாதான் (தீர்வு) சொருபம் ஆகவேண்டுமென்றால் அனைவருக்கும் அன்பையும் மதிப்பையும் கொடுத்துக் கொண்டே செல்லுங்கள்.**